



Коринфиязухъе Павелил кІиабилеб кагъат

«Коринфиязухъе Павелил кІиабилеб кагъат» хъван буго нилъер эраялъул І Пасруялъул 50-абилел соназул ахиралда. Кагъат хъва-ялъе гІиллалъун лъугъана Павел чапарасдаги Коринфалда бугеб иман лъуразул жамагІаталдаги гъоркъоб ккараб дагІба-рагІи ккей.

Кагътил тІоцебесеб бутІаялда Павелица бичІІизабулеб буго жиндехун тушманлъи лъугъун букІин лъараб мехалъ щай жинца гъезул рагІ лъукъулеб жаваб хъварабалиги, рекъел ккеялдаса жив вохун вугиланги. КІиабилеб бутІаялда Павелица чІезабулеб буго жив хІакълъунго чапар вукІин, жиндир тушбабазул бугътаналги гъересиял рукІин.

1 бетІер

Саламалъул рагІаби

¹МасихІ ГІисал чапарлъун вукІине Аллагъас тІаса вищарав Павелил ва диналъул вац Тимофейил салам буго Коринфалда ругел иман лъуразул агълуялде, гъединго тІолабго Ахаялда ругел иман лъуразул агълуялдеги. ²Нилъер Эмен — Аллагъасул ва ТІадегІанав ГІиса МасихІил баркатги саламги лъеги нужеда.

Аллагъас нилъер рагІбатизабула

³Нилъер ТІадегІанав ГІиса МасихІил Эмен — Аллагъасе рецц! Гъев нилъеда кидого гурхІула, гъес нилъер рагІбатизабула! ⁴Кинаб къварилъи нилъеде бачІаниги, Аллагъас рагІбатизабула нилъер. Гъес нилъееги къуват кьола, — жинца нилъер рагІбатизабулеб бугеб гІадин, къварилъиялда ругезул нилъецаги рагІбатизабизе.

⁵ Масихѣие букѣараб гѣадаб гѣазаб-гѣакъуба нилъее цѣикѣкѣана-гѣан, Масихѣидалъун нилъер ракѣбатизабиги цѣикѣкѣуна. ⁶ Нижеца гѣазаб-гѣакъуба хѣхъолеб буго нужер ракѣбатизабизе ва нуж хвасарлъизе гѣоло. Нижер ракѣбатизабурас нужерги ракѣбатизабила. Нижее бугеб гѣадианаб гѣазаб-гѣакъуба нужецаги сабруялда хѣхъани, гъелъги нужер ракѣбатизабила. ⁷ Нуж мекъи ккеларилан ракѣкѣун руго ниж. Нижее бугеб гѣазаб-гѣакъуба нужеги бугеб батани, гъель нужер ракѣбатизабиленблъи лъала нижеда.

⁸ Я, вацал, Асиялда нижее букѣараб къварилъиялъул хѣакъальлъул нужедаги лъазе бокъун буго. Баччизе кѣвеялдаса араб хѣалалде ккедал, чѣаго хутѣиялдаса хъул къотѣун букѣана. ⁹ Къадаралде щвезехъин ругилан ккун, нижедаго божулел рукѣинчѣо, хваралъуса рахъинарулев Аллагъасде тѣамун тун букѣана. ¹⁰ Гъес хвасар гъаруна ниж гъеб гѣасияб хвалдаса. Гъанжеги хвасар гъарулел руго, ва хадурги хвасар гъарилилан хъулги буго. ¹¹ Нужецаги гъари-дугѣа гъабеха, нижеда тѣадрекъон. Нилъер гъари-дугѣа цѣикѣкѣани, Аллагъасги цѣоб лъела, гѣадамаз Аллагъасе гъабулеб рецци цѣикѣкѣина.

Павелица хѣукму гъабун букѣана Коринфалде ине

¹² Ниж сундаса чѣухѣизе кколел? Гъаб дуниялалда ва хасго нужеда хурхарал ишазулъ ниж хъвадулел руго Аллагъасдасан рещтѣараб ракѣбацѣѣалъигун ва муъминлъигун. Намус бацѣѣадго абулеб буго нижеца гъедин. Гѣадамазул гѣакъиллъиялъ малъун гуро ниж гъедин хъвадулел ругел, Аллагъасул баркаталдалъунин. ¹³⁻¹⁴ Кагътидасан нужеца цѣалулеб ва нужеда гъенисан бичѣкѣулеб жо гурони, батѣияб щибго ракѣалде кколари нижеда гъеб хъвалеб мехаль. Нижеца бицарабщиналъул цо-цо бутѣа гурони нужеда гъанжелъагѣан бичѣкѣулеб букѣинчѣеб батани, гъанже гъеб нужеда тѣубанго бичѣкѣилилан хъул буго. Ниж нужедаца чѣухѣулел гѣадин, нужги нижедаца чѣухѣила — нилъер тѣадегѣанав гѣиса цѣидасан рещтѣараб къоялъ.

¹⁵ Гъелда ракѣги чѣун, дица хѣукму гъабун букѣана цин нуже-хъе вачѣинин, ва гъеб дир сапаралъул нужеке кѣицѣулго пайда букѣинин. ¹⁶ Дида ракѣалда букѣана Македониялде унаго нужеке щвезе, цинги Македониялдаса нахъвуссунаго кѣиабизеги нуже-хъе вачѣине ва нужер кумекалдалъун Ягъудиялде ине. ¹⁷ Гъедин къватѣиве вахъине къачѣалаго унго дир пикруйищха хисараб?

ГІадамазул гІакъиллъиялъ малъунищ дица хІукму гъабизе кколеб? Дица «уйилан» абун, «гурилан» абураб магІнайишха гьелъул кколеб? ¹⁸ АллагъасхІаги, нижеца нужеда абичІо цин «уйилан», цинги «гурилан». ¹⁹ Жиндир хІакъалъулъ нижеца — дицаги, Сильваницаги, Тимофейицаги — нужеда Рохалил хабар бицарав ГІиса МасихІица, ай Аллагъасул Васас, киданиги абичІо цин «уйилан», цинги «гурилан». ГІицІго «у» букІана гьесулъ. ²⁰ Аллагъас рагІи къурабщиналъул рахъалъ гІицІго «у» гурищ гьесулъ батараб. Гъединлъидалин, МасихІил цІар рехсон Аллагъ кІодо гъавулаго, нилъеца «амин» абулеб. ²¹⁻²² ГІиса МасихІиде цолъизарун нижги нужги къвакІизарулев Аллагъас нилъ тІаса рищана, абадияб гІумруялъул гІаламатлъун Илагъияб РухІги нилъер ракІазулъе рештІинабуна.

²³ АллагъасхІагийилан ва дирго гІумруялхІагийилан гъедулев вуго: нужеца гъабуралда рекъараб рагІи нужеда хІунсизе бокъичІогийин дун тІокІав Коринфалде вачІинчІев. ²⁴ Нужер божи-иманалда тІад тарал хъаравулзаби гурелъулха ниж, нужер рохелалъе квербакъулел чагІийин! Нужер божи-иманин абун, шулалъун буго.

2 бетІер

¹ Дица хІукму гъабун, дун вачІунилан нуже квеш кколеб батани, гъанже нужехъе вачІинчІого чІезе. Нуж пашманлъизаризе бокъун гьечІо дие. ² Нуж пашманлъизаруни, дица пашманлъизарураз гурони, лъица дун вохизавилев? ³ Дица доб кагъат хъван букІана нужехъе вачІараб мехалъ, вохизавизе кколез дун пашманлъизавизе бокъичІого. Дир ракІчІола, дун вохун вугони, нуж киналго рохизе рукІиналда. ⁴ Доб кагъат хъвалеб мехалъ дун цІакъ пашманго вукІана: ракІги къварилъун букІана, безраз магІуги тІолеб букІана. Нуж пашманлъизаризе гуреб, нужеде бугеб дир рокъул гъарзалъи бихъизабизейин дица доб кагъат хъван букІараб.

ГІайиб ккарасдасаги тІасалъугъа

⁵ Дун пашманлъизавунилан нужеда ракІалде ккарав чияс дун гуру пашманлъизавурав. Гьес цодагъалго пашманлъизаруна нуж киналго, гьелъул хІакъалъулъ тІокІаб бищине бокъун гьечІо дие. ⁶ Нужер гІемерисез гъабураб тамихІги гІела гъев чиясе. ⁷ Гъанже, тІасаги лъугъун, гьесул ракІбатизабизе ккела нужеца, — цІакъго

пашманлъун, тату хунгутІизе. ⁸Гъединлъидал дица нужеда гъарулеб буго: гъевги нужеэ вокъулевлъи бихъизабе гъесда. ⁹Нужер хІалбихъизе ва сундулъго дие мутІигІал ругищалиги лъазе хъван букІана дица доб кагъат. ¹⁰Нуж тІасалъугъарасдаса дунги тІасалъугъуна. Дун тІасалъугъунев вугони (тІасалъугъине рекъараб жогі бугони), МасихІги нугІлъун гъавун, тІасалъугъуна дун — нужеэ пайдаялъе. ¹¹Дица гъедин гъабула, илбисалъ нильго гуккунгутІизе, — гъелъул къасдал лъаларел чагІи гурелъулха ниль.

Павел чапарасул хъулухъ

¹²МасихІил хІакъалъулъ Рохалил хабар лъазабизе дун Троадаялде вачІараб мехалъ, ТІадегІанас дие нуцІа рагъун батана. ¹³Амма дир ракІ гІодобе биччалеб букІинчІо дир диналъул вац Тит гъенив ватичІелъул. Гъединлъидал, гъенир ругезе къолъикІиги гъабун, дун Македониялде ана.

¹⁴МасихІил бергъенлъиялъул байрамалде ниж рачунев Аллагъасе рецц! Аллагъас ниж ритІула, махІ гъуинаб нахул къеккен гъабулеб гІадин, МасихІил хІакъалъулъ киса-кибеги лъазабизе. ¹⁵Хвасарлъулезеги холезеги ниж руго — МасихІица Аллагъасе къурбанлъун къеккен гъабулеб гъеб махІ гъуинаб нах. ¹⁶Холезе ниж руго — хвалил махІ, хвасарлъулезе ниж руго — чІаголъиялъул гъуинаб махІ.

Гъеб нижее бугеб тІадкъай тІубазабизе шал ярагъунел? ¹⁷Аллагъасул рагІабийилан гъерсалги рицун, цогідал гІемерисел гІадин гІиси-бикъинаб дармиде машгъуллъуларелъулха ниж! Аллагъасул чапарзаби ругелъул, Аллагъасда рагІулеб бугеб гІадин, МасихІидеги цолъун, ракІбацІцІадго бицуна нижеца Рохалил хабар.

3 бетІер

ЦІияб къотІиялъул Нур

¹Ниж шал чагІияли нужеда гъанжеги бихъизабизейищ ниж кІалъалел ругел? Цогідазе гІадин, нижее хІажат бугебищ ниж реццарал кагътал я нужехъе хъвазе, я нижеца хъван рачІине?

²Нуж руго — ниж реццараб кагъат! Нижер ракІазуль хъван буго гъеб, киназдаго лъазе, киназго цІализе! ³Щакъиялъ гуреб, хІакъав Аллагъас битІараб РухІалдалъун МасихІица хъван, нижеца

босун бачIараб кагъатлун ругеллги бихьизабуна нужеца. ГанчIил къаназда гуреб, инсанасул рекIеда хъвараб кагъатин гьeб.

⁴ МасихIидалгун Аллагъасде кIудияб божи-иман бижун буго нижер рекIелъ. ⁵ Сундуениги ярагъунел чагIи ниж ругилан абизесеб гъунар гъечIо нижелъ, кинабго Аллагъасдасан швараб буго. ⁶ Гъес лъугъинаруна ниж ЦIияб къотIиялъе хъулухъ гъабизе ярагъунеллун. ЦIияб къотIиялъул аслу-къучI хIарпазулъ гуро бугеб, РухIалъул буго. ХIарпалъ хвезарула, РухIалъ чIаголъизарула!

⁷ Къанун хъван букIана ганчIил къаназда. Аллагъас гъeб рещтIинабулеб мехалъ илагъияб Нур гвангъана, гъeб дагъабго заманаялъ загъирлун букIаниги, Исраилил халкъалда кIевчIо гъeб Нуралъ гвангъизабураб Мусал гъурмахъ ралагъизе. Хвалде рачунеб Къанунгун цадахъ рещтIараб Нур гъединаб гвангъараб букIараб батани, ⁸ Илагъияб РухIалъ чIезабураб къотIиялъул Нур кигIан кутакабха букIинеб? ⁹ ТамихIалде рачунеб Къанунгун цадахъ рещтIараб Нур гъединаб гвангъараб букIараб батани, инсан ритIухъ гъавулеб РухIалъул Нур кигIан кутакабха букIинеб? ¹⁰ Кидаялиго Къанунгун цадахъ рещтIараб Нур гъанже тIубанго тIагIун буго, гъелдасаги гIемерго гвангъараб Нур хIакълъунго ракъалде рещтIун бугелъул! ¹¹ Дагъабго заманаялъе рещтIараб Нур гвангъун букIараб батани, гъелдаса гIемерго цIикIкIун гвангъула абадияб Нур.

¹² Гъeб киналдего хъул лъезе рес бугелъул, рагъун ва хIинкъичIого кIалъала ниж. ¹³ Ссун унеб ва цебеса тIагIунеб Нур Исраилил халкъалда бихьичIого букIине гъумер пардавалъ бахчарав Муса гIадин гурелха. ¹⁴ РакIбицалгун букIана гъезул. Жакъа къоялде швезегIанги, НекIсияб къотIиялъул ТIухъдул цIалулеб мехалъ, гъeб пардав букIуна гъезул гъурмазда себе. ВачIун МасихIицалъидал гъeб бахъун рехулеб. ¹⁵ Жакъа къоялде швезегIанги, Мусал Къанун цIалулеб мехалъ, гъeб пардавалъ бахчун букIуна гъезул ракIги. ¹⁶ Амма инсан БетIергъанасдехун вуссиндал, гъес бахъун рехула гъeб. ¹⁷ Гъаниб БетIергъан абураб рагIул магIна ккола Илагъияб РухI. Аллагъасдасан бачIараб РухI бугеб бакIалда эркенлъиги букIуна! ¹⁸ Пардавалъ гъумер бахчичIого, матIуялъуре гIадин, ралагъула ниж БетIергъанасул гвангъараб Нуралъухъ. Нижелъ гъeб Нур дагъ-дагъккун гвангъидал, нижги лъугъуна гъесул сипатлун. Гъeб кинабгоги лъугъуна жинда РухIилан абулев БетIергъанасдасан.

4 бетІер

Илагъияб Нур кин загъирлѳулеб

¹Гъединлѳидалин, Аллагъасул цІоб лѳун, Рохалил хабаралѳе хѳулухъ гъабизе божун тарал нижеца рачел чучулареб. ²Нижеца рехун тана гІадамазда рихъизе, рагІизе нечарал ишал, хІилла-макруялдаѳун щивниги гуккуларо, Аллагъасул рагІиялѳул бакІалда гърсал рекъезаруларо. Рагъун киназего хІакъабщиналѳул бицунаго, ниж Аллагъасда цере чІола, ниж щалали ва кинал чагІияли халкъалда рихъизе. ³Гъедин бугониги, нижеца бицунеб Рохалил хабар гІемерал гІадамазе, пардавалъ гІадин, бахчун буго. Гъеб бахчун буго гІицІго хвалде унезе, ⁴гъаб дуниялалѳул кверщел кодоб бугеб илбисаль ракІ бецІѳизабуразе, — Аллагъасул суратлѳун вугев МасихІил къудраталѳул хІакъалѳулъ Рохалил хабаралѳул Нур гъезда бихъунгутІизе. ⁵Нижерго хІакъалѳулъ Рохалил хабар гурелѳулха нижеца бицунеб бугеб, ГІиса МасихІ нилъер ГІадегІанав вугиланлѳидалха. Нижни руго ГІиса МасихІие гІоло нуже хѳулухъ гъабулел гІадамал. ⁶НекІо бецІлѳи бачахъизе канлѳи бижарав Аллагъас гъеб канлѳи нилъер рекІелъеги лѳугъинабуна. ГІиса МасихІил гъурмалъ гвангъараб Илагъияб Нур нилъее загъирлѳизелѳун гъабуна гъес гъедин.

⁷Хазина жаниб цІунарал гъадингоял шагІил рагІазда релѳлѳун руго ниж. Нижелъ загъирлѳараб цІакъго цІикІкІараб къудрат, нижедасан гуреб, Аллагъасдасан бугеблѳи бихѳуларищ гъелдасан?

⁸Киналго нижеде гІаделѳун руго, амма нижее рорчІизе бакІ хутІун буго. Ниж рес къотІун руго, амма хѳул къотІун гъечІо. ⁹Нижее гІадамаз гІазаб-гІакъуба къолеб буго, амма Аллагъас ниж рехун тун гъечІо. Ниж гІодор ккезарун руго, амма къун гъечІо. ¹⁰ГІисал хвел нижеца кидаго нижерго чорхолъ чІезабула, гъелдаго цадахъ нижер чорхолъ ГІисал гІумруги загъирлѳизе. ¹¹ЧІаго ругебгІан мехалъ, ниж ГІисае гІоло хвезарулел руго. Нижер чурхдул хвалие мутІигІлѳаниги, гъезулъ загъирлѳула ГІисадалѳун насиблѳулеб абадияб гІумру. ¹²Гъедин нижелъ хвел хІалтІулеб буго, нужелъин абунѳи, гІумру хІалтІулеб буго.

¹³«Дун божана ва гъединлѳидал дица бицана», — ян ТІухъдузда хъвараб гІадианаб божи-иман къураб РухІ нижелъ бутелѳул, ниж божун руго, божун ругелѳул бицунебги буго. ¹⁴Нижеда лъала

ТІадеГІанав ГІиса хваралъуса вахъинавурас, ГІисада цадахъ рахъинарун, нижги нужги Жиндаго цере чІезаризе рукІин. ¹⁵Гьеб кинабго гъабулеб буго нуже гІоло, Аллагъасул баркат цІикІкІун чиясда лъунаГІан, гъез цІикІкІинабулеб бугелъул Аллагъасе гъабулеб рецци.

Божии-иманалда рекъонин хъвадизе кколел

¹⁶Гьединлъидалин ниж раКІ ГІодоб чІван рукІунарел. Нижер чорхол чІаголъи дагъ-дагъккун чІунтулеб бугониги, рухІияб чІаголъи щибаб къоялъ цІилъулебго цІилъулеб буго. ¹⁷Гъаб тІадагъаб, дагъаб заманаялъулаб гІазаб-гІакъубаялъ нижее къачІалеб буго гъелда данде ккун кутакалда цІикІкІараб абадияб нигІмат. ¹⁸Беразда бихъулебаб гуреб, бихъуларебаб гІадахъ босулеб буго нилъеца. Беразда бихъулебаб – тІаса унелъул, бихъуларебаб – абадияб бугелъул!

5 бетІер

¹Гъаб панадуниялалда нилъ чІолеб бакІ биххараб мехалъ, Аллагъас нилъее рукъ къезе бугеблъи лъала нилъеда. Зобалазда бугеб инсанасул квераз гъабичІеб абадияб рукъин гъеб. ²Гъанир ругебГІан заманаялъ пашманго зигардула нилъ, нилъее бокъун букІуна гъеб зобалазул рокъоре лъугъине. ³Гъаб дуниялалда сундасаго махІрумлъаниги, рукъ гъечІого хутІиларо нилъ гъенир. ⁴Гъанир ругебГІан заманаялъ къварилъахъдула нилъ. Гъаб панадуниялалда нилъер бугеб черхалдаса махІрумлъизе бокъиялъ гуребха, зобалазда нилъер букІунеб черх швезе бокъиялъин. Холеб черх холареб черхалъ хисун гІумру бергъина гъебмехалъ. ⁵Илагъияб РухІ аманатлъун нилъее къурав Аллагъас гъелъиейин нилъ тІаса рищарал.

⁶Гьединлъидал нилъ сункъаниги киданиги хІинкъулареллъун лъугъун руго. Нилъеда лъала, гъанир рокъор – нилъерго чорхолъ – ругебГІан заманаялъ, нилъ ТІадеГІанасдаса рикІкІад рукІин. ⁷Беразда бихъулелда рекъон гуреб, божулелда рекъонин нилъ хъвадулел ругел. ⁸Сункъаниги киданиги хІинкъулареллъун лъугъун ругелъул, нилъее лъикІаб букІинаан, нилъерго чорхолъа къватІиреги лъугъун, ТІадеГІанасда аскІоре гочине. ⁹Гьединлъидалин нилъее бищунго бокъулеб – гъаб дуниялалда гъесдаса рикІкІад рукІаниги, ахираталда аскІор рукІаниги – ТІадеГІанав нилъедаса разилъизе. ¹⁰РухІ чорхолъ букІаго щивав

чияс гъабураб лъикІлъиялхъхъ шапакъат щвезеги квешлъиялхъхъ тамихІ гъабизеги нилъ киналго МасихІил судалда цере чІезе ругелъулха.

Аллагъас МасихІидалъун гІалам Живгун рекъезабун

¹¹ Аллагъасукъа хІинкъи щиб жояли лъайдал, нижеца хІаракат бахъулеб буго цогидаздаги гъеб лъазабизе. Ниж щал чагІияли Аллагъасда лъала. Дида ракІалде ккола нужедаги кІвеларин ниж щалали лъаларин абизе. ¹² Ниж щал чагІияли бихъизабизе гуро гъеб такрар гъабулеб бугеб. Жидерго рекІель бугеб бахчун, бералда бихъулебаб рихъдаего себе рехизабун, жидеего рещ-бакъ гъабулел гІадамалги руго гъенир. Нижеца гъедин абулеб буго гъединал гІадамазе жаваб къезе нуже бигъалъизе ва нижедаса чІухІизе нуже рес букІинегі. ¹³ Биччанте ниж гІантлъун ругилан абизе. Нижеца Аллагъасе хъулхъ гъабулеб бугелъулин гъез гъедин абулеб бугеб. ЦІодорго ругеб мехаль гъабураб — гъеб нуже гІоло буго. ¹⁴ МасихІил рокъиялъул кверщаликъ руго ниж. Нижеда бичІІана киназего гІоло цо Чи хваравлъи. Гъесда цадахъ киналгоги хун руго. ¹⁵ Гъев хвана киназего гІоло, цинги чІаго ругелаз гІумру жидеего гІоло гъабичІого, — жидее гІоло хварасе ва хваралъуса вахъинавурасе гІоло гъабизе.

¹⁶ Гъанжеялдаса хадуб нилъеца лъиениги кымат къезе бегъуларо гІадамазул гІакълу-пикруялдалъун. Цере нилъ МасихІихъги ралагъулел рукІарал ратани гІадамазул бераздалъун, гъанже тІокІаб гъабулеб гъечІо нилъеца гъедин. ¹⁷ МасихІиде цолъарав чи ккола цІидасан вижарав чи. Басрияб ана-хвана, гъале цІияб тІаде гІунтІана. ¹⁸ МасихІидалъун нилъ Живгун рекъезарурав ва цогидалги нужеца Живгун рекъезареян нилъее амру гъабурав Аллагъасдасан буго гъеб кинабго. ¹⁹ Аллагъас МасихІидалъун Живгун рекъезабун тІолабго гІалам, гъезул мунагъалги рикІкІинчІо Гъес. ГІадамал рекъезареян амруги гъабун Гъес нилъее.

²⁰ Ниж руго МасихІил вакилзаби ва Аллагъас нижер кІалдисан кІалъан гІадамазде ахІулеб буго Жинде руссаян. МасихІил цІар рехсон гъарулеб буго нижеца Аллагъгун рекъе нужилан. ²¹ Мунагъго гъечІевав нилъер мунагъалъе гІоло кърбанлъун гъавуна Аллагъас, — гъесдалъун нилъеде Аллагъасдасан ритІухълъи рещ-тІинабизе.

6 бетIер

¹Аллагъасда цере хIалтIулаго нижеца нужеда гъарулеб буго: Аллагъас нужеде рещтIараб баркат гIадада хвезе тогейилан. ²Гъес абун бугелъул: «Болжал швараб заманалда дур гъари-дугIа къабул гъабуна Дица, мун хвасарлъизе хъван букIараб къоялъ дукумекги гъабуна Дица», – ян. Гъале гъанже бачIун буго доб болжал швараб заман, бачIун буго ниль хвасарлъизе хъван букIараб къо! ³Нижеца лъиениги квеКIен гъабуларо, – Аллагъасе гъабулеб хулухъалда лъицаниги гIайиб чIвангутIизе. ⁴Гъелъул гIаксалда, нижеца гъабулебщиналдалъун бихъизабула Аллагъасе хулухъ гъабулеб букIин: кIудияб сабруялда хIехъола балагъал, къварилъаби, гIазабал, ⁵тIилица рухи, туснахъалда тIами, питнаби, захIматаб хIалтIи, макъу тей, кIалкквей. ⁶Нижель буго рацIцIалъи, лъай-гIакълу, сабру, раКIлъикIлъи, Илагъияб РухI, унго-унгояб рокъи, ⁷хIакъаб рагIи ва Аллагъасдасан бачIараб къуват. Нижер кваранабги квегIабги хъатикъ буго ритIухълъиялъул ярагъ. ⁸Нижер хIурматги гъабула, ниж хIакъирги гъарула. Ниж какула, ниж рещцула. Нижеца гуккулел ругилан абула, амма нижеда божизе бегъула. ⁹Нижер цIар тIибитIун гъечIо, амма киназдаго ниж лъала. Ниж хванилан рикIкIуна, амма ниж чIаго рукIин бихъулеб гъечIищ! Суд гъабун ниж рухана, амма чIвазе кIвечIо. ¹⁰Ниж къварид гъарула, амма ниж рохун рукIуна. Ниж мискинго руго, амма нижеца гIемерал гIадамал бечелъизарула. Нижер щибниги гъечIо, амма кинабгоги нижеда кодоб буго.

¹¹Нижер кIутIбуз, коринфиял, битIараб бицуна нужеда, нижер раКIалги нуже рагъарал руго. ¹²Нижеца гуо нужедаса раКIалда бугебщинаб бахчулеб бугеб, нужецайин раКIалда бугебщинаб нижедаса бахчулеб бугеб. ¹³Дирго лъималазда гIадин гъарулеб буго дица нужеда: нужецаги раКIал рагъе нижее.

Ниль руго Аллагъасул мукъадасаб рукъ

¹⁴Иман гъечIелгун цадахъ цо рукъалда рарал оцал гIадин рукIунге. РитIухълъиги пасалъиги цоцазда бухъине кин бегъулеб? Канлъиги бецIлъиги кин цадахъ букIунеб? ¹⁵МасихIидаги илбисалдаги гъоркъоб маслихIат кин гъабулеб? Иман лъуравги иман гъечIевги цоцазда кин релълъунев? ¹⁶Мукъадасаб Рукъалдаги гьересиаллагъабаздаги гъоркъоб кинаб хурхен-рухъен букIунеб?

Ниль ругелъулха хІакъав Аллагъасул Мукъадасаб Рукълъун. Илагъиял ТІухъдузда хъван бугелъул: «Дун гъезухъе рещтІина, гъезда цадахъ вукІина, гъезул Аллагълъун лъугъина, ва гъелги дир халкълъун лъугъина, — ян абулеб буго БетІергъанас. ¹⁷ — Гъединлъидал гъезда гъоркъоса нахъе а, гъездаса батІаго чІа, хІарамаб жоялдаги хъваге». ¹⁸ Цоги: «Дица нуж дихъего рачина, нужеэ эменлъи гъабила, нужги Дие васаллъунги ясаллъунги рукІина, — ян абулеб буго Къудратав БетІергъанас».

7 бетІер

¹Нильеэ гъедин рагІи кьун бугелъул, дир хириял, хІарамаб-щиналдаса бацІадаб гъабилин нильерго черхги рухІги! Аллагъасукъа хІинкълъун, гъеб рацІагІалъиги камиллъизабилин! Павел коринфияздаса рази вуго

²Нужерго рагІал рагъе нижеэ. Нужер цониги чиясе квешлъи гъабичІо нижеца, цониги чиясул магІишат биххизабичІо, цонигиясдалъун нижгоги бечелъичІо. ³Нужеда гІайиб чІвазе гуру дица гъедин абулеб бугеб. Цебеги абун букІана: нуж нижегъ рагІазуль рукІина ниж хваниги-рахъаниги. ⁴Дун нужеда цІакъ божун вугевха! Дун нужедаса цІакъ чІухІун вугевха! Гъаб кинабго гІазаб-гІакъуба бугониги, дун цІакъ чІаголъиялда вуго! ЦІун тІасан чвахулеб рохелги буго рекІель!

⁵Гъанире Македониялде рагІараб мехалъ, рахІат-хІалхъи толеб букІинчІо нижеэ. Кирехун руссаниги, балагъ батулаан цебечІун, — къватІисан тІаделъиги, жаниб рекІель хІинкълъиги. ⁶Язи-хъал-пакъираздаги кверчІвалев Аллагъас кверчІвана нижеда, Титги гъаниве витІун. ⁷Гъев вачІиналдаса гуребги, нижеца гъесда кверчІванилан бициналги вохана. Гъес бицана, нуж диде рагІашун ругилан, дандеккунгутІи сабаблъун къварид ругилан, кІудияб гъира-шавкъалда нижеца дир рахъ кколебги бугилан. Дагъавги цІакъ вохана дун гъелдаса. ⁸Дир кагътица нуж пашманлъизарун ратаниги, гъанже дир рагІбухІун гъечІо гъеб хъваялдаса. Доб мехалъ рагІбухІун букІараб батаниги, дида бихъана гъеб кагътица нуж цо дагъабго заманаялъгІаги пашманлъизарураллъи. ⁹Амма гъанже гъелдаса вохун вуго. Нуж пашманлъиялдаса гуруха дун вохун вугев, гъелдалъун нуж кантІиялдасайин. Гъеб пашманлъи Аллагъасдасан бугелъул, нижедасан нужеэ шибго зарал-зиян ккун гъечІогури. ¹⁰Аллагъасдасан бугеб пашманлъиялъ кантІизарула, хвасарлъизарула. Гъелдаса рагІбухІизеги

кколаро. Амма гъаб дуниялалъул пашманлъиялъ хвалде рачуна. ¹¹Халгъабеха гъеб Аллагъасдасан бачІараб пашманлъиялъ нужель гъира-шавкъ бижизабураб куцалъухъ! Нужго рацІацІагъизе бахъараб хІаракаталъ, мунагъ гъабурасдехун ццидал кутакалъ, гъелда хурхун букІараб ахІи-хІуралъ, дун вихъизе бугеб урхъиялъ, гІайиб ккарасе гъабураб тамихІалъ, — гъеб киналдалъунго нужеца бихъизабуна нуж гъеб ишалъулъ рацІацІадал рукІин. ¹²Дица доб кагъат нужехъе хъван букІаниги, гъеб хъван букІинчІо жиндие зарал гъабурав чи яги жинца зарал гъабурав чи сабаблъун. Гъеб хъван букІана Аллагъасда цебе нижедехун кинаб рокъи нугер бугебали нужедаго бичІагъизе. ¹³Гъель нугер ракІбатизабуна. Гъель ракІбатизабун ниж ругеб мехалда, дагъабги ракІбатизабуна Титги нужедаса вохун вукІин лъайдал. Гъесул рекІелъа ургъел бачахъун буго нужеца киназго. ¹⁴Дица нуж гъесие цІакъ реццун рукІана, гъеб сабаблъун нечезе ккечІо дун. Нижеца нужеда бицарабщинаб битІараб букІарабго гІадин, нуж реццун нижеца Титида бицун букІарабги битІараб батана. ¹⁵Нужехъе жив вачІараб мехалда нугер букІараб хІинкъиги, сородиги, мукІурлъиги ракІалде шун, гъанже Титие жеги цІикІкІун рокъулел руго нуж. ¹⁶Дун вохун вуго тІубанго нужеда божизе бегъулеб букІиналдаса.

8 бетІер

Иерусалималъул иман лъуразул агълуялъе садакъа

¹Нижее бокъун буго, вацал, Македониялда ругел иман лъуразул агълуялда Аллагъас баркат лъун бугеблъи нужеда лъазе. ²ГІазаб-гІакъуба хІехъезе ккун хадуб гъарзаяб рохелги кутакаб мискинлъиги насиблъарал гъезулъ сахаватлъи цІикІкІана, цІадалдаса хадуб гІоразул, лъаразул лъим гІадин. ³РакІ разилъун гъез садакъаби къуна (дир беразда бихъана гъеб) жидеда кІварабгІанги, хІатта гъелдаса цІикІкІунгичин. ⁴Гъез кутакалда гъарулеб букІана нижеда Аллагъасе хирияб халкъалъе жидецаги кумек гъабизе биччайилан. ⁵Нижеда ракІалдацин букІинчІо гъез гъедин абилан. Гъез жидерго кверщел тІоцебе ТІадегІанасухъе къуна, цинги Аллагъасул амруялдалъун нижехъеги къуна. ⁶Гъединлъидал нижеца Титида гъарулеб буго нугер гъениб гъес гъабизе байбихъараб баркатаб иш рагІалде бахъинабейилан. ⁷Нужель кинабго гъарзалъун буго: божи-иманги, кІалзул

пасихІлѳиги, гІелму-лѳайги, сундулъго хІаракатги, нижедехун нужер рокѳиги. Гѳеб баркатаб ишалѳулъ щибго камун хутІугеги нуж.

⁸ Амру гуру дица гѳабулеб бугеб. Цогидазул хІаракаталѳулги бицун, дица халгѳабулеб буго вацаздехун нужер рокѳи унго-унгояб бугищали. ⁹ Нужеда лѳала нилѳер ТІадегІанав ГІиса Маси-хІидасан щолеб баркат. Бечедав вукІаниги, нужее гІоло мискинлѳана гѳев, — гѳесул мискинлѳи сабаблѳун нуж бечелѳизе.

¹⁰ Гѳеб ишалѳул рахѳалъ дица нужее гѳадинаб гІакѳлу кѳела: гѳоркѳиса байбихѳараб хІалтІи гѳанже рагІалде бахѳинабун лѳикІ нужеца. Гѳеб тІоцебе байбихѳарал чагІиги нуж руго, гѳеб гѳабизе тІоцебе бокѳарал чагІиги нуж руго. ¹¹ Доб мехалда букІараб гІадинаб гѳира-шавкѳалда, нужерго ресалда рекѳон, рагІалде бахѳинабе нужеца гѳеб иш. ¹² Садакѳа кѳезе рагІалда бугев чияс гѳеб жиндир ресалда рекѳон кѳейилан абула Аллагѳас, рес гѳечІони, кѳезе кколарила гѳес гѳеб. ¹³ Нужер гѳодида бакІаб гѳирги лѳун, цогидазе бигѳалѳи гѳабизе гуру дица гѳедин абулеб бугеб. Рашалѳи букІине кколин абизе бокѳун буго дие. ¹⁴ Нужее гѳанже щибго гѳарзалѳун бугеб мехалда, язихѳ ругеце нужеца кумек гѳабун битІун букІинарищ? Нуж язихѳго ругеб мехалда, гѳезие гѳарзалѳи швани, гѳезги гѳабила нужее кумек. Гѳеле гѳедин рашалѳила нуж. ¹⁵ ТІухѳдузда хѳван бугелѳул: «ГІемераб бакІарарасул щибго тІокІлѳичІо, дагѳаб бакІарарасе щибго камичІо», — ян.

¹⁶ Нужее кумек гѳабизе гѳединабго гѳира-шавкѳ Титил рекІелѳе лѳугѳинабурав Аллагѳасе рецц! ¹⁷ Нижеца гѳарараб гѳабизе разилѳи гуребги, гѳесие жиндиегоги цІакѳ бокѳун буго нужехѳе вачІине. ¹⁸ Гѳесда цадахѳ нижеца витІулев вуго Рохалил хабар тІибитІизабиялѳул рахѳалъ иман лѳуразул киналго жамагІатазда гѳоркѳов машгѳурав нижер цо диналѳул вац. ¹⁹ Гѳединго иман лѳуразул жамагІатаз гѳев вищун вуго, гѳаб баркатаб иш тІубазабулаго, нижеда цадахѳ кидаго сапаразда вукІине. ТІадегІанасул цІар-рецц цІикІкІинабизе ва нужее кумек гѳабизе ниж хІадурал рукІин бихѳизабизе тІаса вищарав чи вуго гѳев.

²⁰ Гѳарзаго щолеб бугеб садакѳа нижеда божун тезе бегѳуларилан лѳицаниги абизе бокѳун гѳечІо нижее. ²¹ ТІадегІанасда цебе гуребги, гІадамазда цебеги гІайиб чІваларедухѳ рукІине бокѳун буго.

²² Гѳел кІияздаго цадахѳ витІулев вуго нижер цоги вацги. БатІи-батІияб ахІвал-хІалалда чанцІулго хІалбихѳун лѳана нижеда

вацазе кумек гъабизе гъира-шавкъалъул цІурав чи гъев вукІин. Гъанже гъесул нужеде божилъи цІикІкІун бугелъул, гъелдаго цадахъ цІикІкІун буго гъесул гъира-шавкъи.

²³Титил рахъалъ абун, гъев вуго дир гъалмагъ ва нужее хІал-тІулев чи. Цогидал вацалин абун, гъел руго иман лъуразул жамагІатаз ритІарал чагІи, — МасихІил цІар-рецц цІикІкІина-булел чагІи. ²⁴ХІасил, иман лъуразул жамагІатазда бихъизабе нужее гъел чапарзаби рокъараллъи ва нижеца нуж гІадада ре-щун рукІинчІеллъи.

9 бетІер

¹Аллагъасул халкъалъе кумек гъабизе кколеблъи дица хъвачІо-ниги бегъила. ²Нужер гъира-шавкъ букІин лъайдал, македония-зеги рещана дица нуж, гъоркъисаялдаса нахъего Ахая кумекалъе хІадурго бугилан. Нужер гъеб гъира-шавкъалъ квербакъана гъе-зул гІемерисезги чода цІал къабизе. ³Гъеб мехалъ нуж хІадурго рукІина, дица себеги бицун букІана гъелъул хІакъалъулъ. Гъеб ишалъулъ дица нуж рещун абурал рагІаби гІадада ккечІого ру-кІинелъун ритІулел руго нужехъе гъал диналъул вацал. ⁴Цинги, дида цадахъ македониял гъенире рачІараб мехалъ, нуж хІадурго ратичІони, гъезда цере нуж сурарал гІечІого, нижги сурила, — ракІчІун нужеда божун рукІиндалха. ⁵Гъединлъидал дица хІукму гъабун гъал вацазда гъаризе, дидаса цере гъенире ун, нижеца рагІи къун букІараб садакъа гъениб цебеккунго бакІареян. Гъеб букІина хІалица бахъараб гуреб, ракІ разилъун къураб садакъа.

⁶КІочон тоге: лъедерго хъон хъарасе лъедерго бижула, ризго хъарасе ризго бижула. ⁷Щивас къезе биччай гъесул ракІалъ къа-бул гъабураб къадаралда. Бокъун гурони къоге, къун хадуб ракІ-бухІуге. РакІ разилъун къолев чи вокъула Аллагъасе. ⁸Аллагъас-да кІола нужее кинабго гъарзалъулелухъ ва садакъаде къезеги тІокІлъулелухъ баркат рещІинабизе. ⁹ТІухъдузда хъван бутелъул-ха: «Мискиназе квергІатІидав вуго Аллагъ, гъесул гъеб лъикІлъи гІадамазда абадиялъ кІочон толаро», — ян.

¹⁰Хуриб хъазе хъонги кваназе хинкІ-чедги къолес нужееги къе-ла къваригІарабщинаб. Нужер лъикІлъиялъул хурги цІун ба-чІина. ¹¹Кинабго рахъалъ бечелъила нуж, нужер сахаватлъиги цІикІкІина. Нижедасан нуж ругъунлъараб сахаватлъи сабаблъун гІемерал гІадамаз Аллагъасе рецц гъабила. ¹²Аллагъасе хирияб халкъалъе пайдаги къела нужер садакъаялъ, гъелъухъ Аллагъасе

гъабулеб рецци цІикІкіна, цІад бан хадуб гІоразул, лъаразул лъим гІадин. ¹³Гъеб садакъаялъ бихъизабила нужер божи-иман шулалъун букІин. МасихІил хІакъалъулъ Рохалил хабаралъе, — нужеца иман лъураб хабаралъе нужер мутІигІлъиялъухъги жидеги цогидазеги нужер квергІатІилъиялъухъги Аллагъасе рецц гъабила гъез. ¹⁴Нужги рехсон, ракІ-ракІалъго гъари-дугІа гъабила гъез, нужелъ Аллагъасул баркат цІакъго цІикІкІун букІин лъан. ¹⁵Бицун хІалкІоларебгІан кІудияб баркат нилъеде реццІинабулев Аллагъасе рецц!

10 бетІер

Павел чапарас живго ритІухъ гъавулев вуго

¹Нужеда аскІов вугеб мехалъ хІинкъа-къалев, рикІкІалъараб мехалъ бахІарчияв чийилан цо-цояз жиндир хІакъалъулъ абулев дун — Павел — вуго нужедехун кІалъалев. ²МасихІил хІеренлъиялъе ва лъикІлъиялъе гІоло гъарулеб буго нужеда, гъениве вачІараб мехалъ бахІарчи вахъинавуге дир! Нужеда лъан букІа: дун гъединав бахІарчияв вукІуна гъал гІадамазул къагІидаялъ ниж хъвадулел ругин абулездехун. ³Гъаб дуниялалъул гІадамал ниж ругониги, нижеца гъабулеб рагъ гІадамазул гІадиаб гуро. ⁴Гъеб рагъулъ ниж гІадамазул гІадиаб яргъидалъун гуро рагъулел, ниж рагъула шулиял хъулбиги шуцазарулеб гучаб яргъидалъун. Аллагъасдасан швана нижее гъеб. ⁵Аллагъ лъаялде дандечІаразул чІухІи-пахрулъиялъул хъулбиги шуцазарула нижеца. Мекъаб-тІекъаб пикру-къасдги асирлъуде босула ва МасихІие мутІигІаблъун лъугъинабула. ⁶Нужер мутІигІлъи камиллъараб мехалъ, ниж хІадурго рукІина мутІигІлъуларевщинасе тамихІ гъабизе.

⁷Нужерго берда цебе бугелъухъ ралагъе! Цо лъилниги ракІ-чІун батани жив МасихІил рахъ ккурав чи вугилан, гъес жиндаго гъикъейин абе гъесдаса дагъищ нижеца МасихІил рахъ кколеб бугебилан. ⁸Нужер гІумру хвезабизе гуреб, гъеб берцин гъабизе ТІадегІанас нижее къураб ихтияралъул рахъалъ рецц-бакъ дагъаб цІикІкІунеб бугеб батаниги, дун гъелдаса расги намуслъуларо. ⁹Гъадиал кагътал хъван, дица нуж гІицІго хІинкъизарулел ругилан ракІалде ккоге. ¹⁰Цо-цояз абулеб рагІула: «Кагътида хъвалеб жо кутакаб ва къварараб букІуна, амма живго вачІараб мехалъ кІалъан бажаруларо, кІалдиб мацІги сах-саламат хІалтІуларо». ¹¹Гъединав чиясда лъан букІаян абе ниж гъенир

гъечІеб мехалъ нижеца кагътазда хъвалебщинаб гъенире рачІиндалги гъабулеблъи.

¹² Жалго берцин рихъизе хъвадулел цо-цо чагІазда нижго рачалъизаризе яги релътъинаризе гІураб бахІарчилъи гъечІо нижель! Жалго гІантал ругелъул, гъез жалго рорцунел руго жидерго роценаздалъун, цоял цоязда релътъинарулелги руго. ¹³ Нижеца нижго реццила, роцадаса араб хІалалъ гуреб, нижерго роценги цІунун. Гъеб роценги буго Аллагъас нижее бихъизабураб гІорхъи. Нужги жанире рачуна гъеб гІурхъиялъ. ¹⁴ МасихІил хІакъалъуль Рохалил хабарги босун тІоцере нужехъе щварал чагІи нижлъидал, нужехъе рачІунаго гІорхъи бахине ккечІо нижеца. ¹⁵ Нижер гІорхъи бахун къватІибехун чияца гъабуралдалъун реццаризеги лъугъунаро ниж. Нижер хъул буго нужер божи-иман цІикІкІинилан ва нижер хъонги хъан нижеца бекъараб хурги цІакъго гІатІилъилилан. ¹⁶ Цинги ниж ина нужедасаги дорегІан ругел ракъазда Рохалил хабар тІибитІизабизе, гъезул хурзабахъ цогидаз гъабураб хІалтІиялдалъунги реццариларо. ¹⁷ ТІухъдузда хъван буго: «Веццаризе бокъарас БетІергъан веще!» ¹⁸ Живго жинцаго тІадегІанлъизавурав чи муъминчилъун рикІкІунаро, БетІергъанас тІадегІанлъизавурав рикІкІуна.

11 бетІер

Павелги гъересичапарзабиги

¹ Дун подагъав гІантмахІав вугониги, хІехъеха нижеца! ХІехъейилан гъарулеб буго нужеда! ² Рос-лъадуда гъоркъоб букІунеб гІадинаб гуреб, Аллагъасдасан бачІараб щакдари буго дир рекІель нужедехун: дица нужер магъари лъуна бихъинчияс квер хъвачІей бахІарай гІадин нуж цохІо вугев росасе — МасихІие къезе. ³ Амма дун хІинкъун вуго, хІилла-макруялдалъун борхъица ХІава къосинаюрай гІадин, МасихІидехун ракІбацІцІалъиги ритІухълъиги рехун теялдалъун нуж къосинилан. ⁴ Нужехъе вачІун цо лъицаниги бицунеб бугони нижеца жиндир хІакъалъуль бицун букІарав ГІиса гурев, гъез ГІисайилан абулев цогидав чиясул хабар, нуж гъелда божула; нужеде рещтІараб РухІ гуреб, цогидаб рухІалдаги божула; нижеца иман лъураб гуреб, цогидаб Рохалил хабарги бигъаго къабул гъабула. ⁵ «ЧІахІиял чапарзабийилан» рикІкІунел чагІаздаса дун сундалъунниги къадарав гъечІилан ккола дида. ⁶ Бицине кІалзул гъунар кІудияб гъечІониги, гІелму-лъай

гІезегІанго цІикІкІараб буго дир. Кинабго рахъалдасан ва киналго ишазулъ бихъизеги гъабуна гъеб нужеда. ⁷Аллагъасдасан Рохалил хабар нужеда гъоркъоб тІибитІизабулеб мехаль, дунго хІакъир гъавун, нуж кІодо гъарун, нужехъа щибго босичІогойи-лан гІайиб чІивазеги бегъула нужеца! ⁸Иман лъуразул цогидал жаматал «талавур гъаруна» дица, нуже кумекалъе гІарацги гъездаса тІалаб гъабун. ⁹Нужер гъенив вугеб заманалда дие гІарац хІажалъаниги, нужер гъодиде гъир бегизабичІо дица — дие хІажатабщинаб къуна Македониялдаса рачІарал вацаз. ГъанжелъагІанги дица нужедаса щибго тІалаб гъабичІо, гъанжеялдаса хадубги гъабиларо. ¹⁰Гъелдаса бугеб чІухІиги дир рекІелъа, — дилъ бугеб МасихІил ритІухълъиялхІайи-лан гъедулев вуго дун нуже, — гъеб Ахаялъул киналго бакІазда цониги чиясда бахъизе кІвеларо. ¹¹Шай? Дие нуж рокъуларелъулищ? Аллагъасда лъала гъеб.

¹²Дица гъанжелъагІан гъабулеб букІарабщинаб гъанжеялдаса хадубги гъабила, — жидецаги Аллагъасе хъулухъ нижеца гІадин гъабулеб бугилан жалго реццизе бокъарал гІадамалги ругелъул. Амма гъедин жалго реццизе нух къеларо дица гъезие. ¹³Гъел руго гъересичапарзаби, яхІ-намус гъечІел хІалтІухъаби. МасихІил чапарзаби ругилан чІарал чагІи руго гъел. ¹⁴Гъелда хІикмалъизе ккеларо! Нуралъул цІурав малаикасухъего хІала илбисги. ¹⁵РитІухълъиялъул хъулухъчагІи ругилан илбисалъул рагътІателал чІеялдаги хІикмалъизе ккелищ? Амма гъезул ишазда рекъараб тамихІги ахирги хІакъаб буго гъезие!

Павел чапарас живго вецулев вуго

¹⁶Цоги нухалъ абулеб буго: лъицаниги рикІкІунге дун гІантмахІав вугилан. Дун гІантмахІав ватаниги, дихъ гІенекке, дунго дицаго цодагъав вещилин. ¹⁷Гъанже дица абизехъин бугеб рагІи ТІадегІанасдасан бачІараб гуро. Жидедаго ракІчІун гІабдалзабаз жалго реццулел гІадин, дунго вещизе лъугъун вуго. ¹⁸Гъаб дуниялалъул ишаздаса чІухІун, гІемерисез жалго жидецаго реццулел гІадин, дицаги вещила дунго. ¹⁹Гъеди-налго гІакъилал гІадамаллъидал нужги, гІабдалзаби нужеца рази-ракиго хІехъолел руго. ²⁰Нужеца хІехъолел буго гъез нуж лагълъиялде ккезаруниги, гъез нуж талавур гъаруниги, гъез нужеда тІад квершел гъабуниги, гъел нужедехун гІамалкІодого ругониги, гъез нужер гъурмалъ хъатал ралел ругониги. ²¹Гъеди-нал ишазе, гъезул гІадин, нижер гъунар рекъечІилан нечезейишха ниж кколел? Сундасаниги чІухІун

живго вещизе кІолев чи цониги ватани, дидаги кІола гьелдаса чІухІун дунго вещизе. (ГІантмахІав чи гІадин кІалъалев вуго дун гъанив!) ²² ЖугъутІал рукІани щиб гьел? Дунги жугъутІав вуго. Исраилил наслу букІани щиб? Дунги гьебго наслуялъул вуго. Ибрагъимил зурят букІани щиб? Дунги гьеб зуряталъул вуго. ²³ МасихІие хьулухъищ гьез гъабулеб бугеб? БетІер сверарав чи-яс гІадин абила дица: гьез гъабуралдаса цІикІкІун гъабуна дица гьеб. ЦІикІкІун хІалтІизеги хІалтІана, туснахъздеги цІикІкІун ккана, чан нухаль дун вухаравалиги рикІкІун хІал кІвеларо, хвалил бадивеги чанцІулго валагъизе ккана. ²⁴ ЖугъутІаздасан дие шуцІулниги насиблъана лъебералда ичІ-ичІ нухаль гьодиль цІал къаби. ²⁵ Румазги дун лъабцІулниги тІилица вухана, цо нухаль ганчІица чІвалевги вукІана. Ралъад гъалагълъараб мехаль гамидаги вукІана лъабго нухальниги. ТІубараб сордо-къоялъ ралъадаги хутІана. ²⁶ ГІемерал сапараздаги вукІана дун. ГІорал-лъараздасан хІинкъи, хъачагъаздасан хІинкъи, дирго халкъалдасан хІинкъи, цогидал халкъаздасан хІинкъи, шагъаразда букІунеб хІинкъи, гІадан-чи гьечІел бакІаздаги хІинкъи, ралъадаги хІинкъи, гьересиго вацаздасанги хІинкъи... ²⁷ ЗахІматаб хІалтІи, макъу гьечІел ГІемерал сардал, ракъи-къеч, ГІемераб заманаялъ ккураб кІал, квач ва хохораб ретІел... ²⁸ ТІаде жоялъеги щибаб къоялъ дида ТІаде бегун буго иман лъуразул ТІолалго жамагІатазул тІалаб-агъазги. ²⁹ Цо лъилниги тату хвани, гьесдаго цадахъ дирги тату холарищ? Цо шивниги къосинехъин вугони, — цІа рекІунарищ дида? ³⁰ Дунго вещизе ккани, дирго загІиплъи беццила дица. ³¹ ТІадеГІанав ГІисал Эмен — Аллагъасда (Жиндие рецц даимлъаясда) лъала дица гьереси бицунеб гьечІолъи. ³² Дамаскалда Арета парччахІасул сардарас шагъаралъул киналго кавабазухъ хъаравуллъи чІезабун букІана дун кквезе, ³³ амма дун шагъаралъул къадалъ бугеб картІинисан гъагъинивги лъун гьоркъе виччана ва гьесдаса хвасарлъана.

12 бетІер

Павелие лъугъарал илгъамал ва церетІамиял

¹ Диего рецц-бакъ гъабизе кколеб буго — дие пайда гьечІониги, гъанже бицинин ТІадеГІанасдасан рукІарал илгъамазулги церетІамиязулги. ² Дида лъала МасихІиде цолъарав цо чи. Гъанжеялдаса анцІила ункъо соналъ цеве лъабабилеб зодове восун

ун вукІана гъев. (Черхгун цадахъищ — дида лъаларо, гІицІго рухІищ — гъебги лъаларо, Аллагъасда лъала.) ³⁻⁴ Дида лъала гъев чи алжаналъуве вачун ун вукІаравлъи. (Черхгун цадахъищ — дида лъаларо, гІицІго рухІищ — гъебги лъаларо, Аллагъасда лъала.) Гъениб гъесда рагІана лъицаниги абичІел ва инсанас абизеги бегъуларел рагІаби. ⁵ Гъединав чиясда рекъараб буго живго вещьизе, дида рекъараб гъечІо, дирго загІиплъи беццани гурони. ⁶ Дунго вещьизе байбихъаниги, гІантмахІавлъун лъугъинаро дун, дица битІараб бицунелъул. Дир хІакъалъуль рагІарабги диль бихъарабги гурони гІадамаз бицине бокъун гъечІелъул, диего рецц-бакъ гъабиларо дица. ⁷ Диеги илгъамал лъугъанилан дун цІакъго чІухІдарунгутІизе, Аллагъас дир чорхоль къазабун буго гІазаб-гІакъубаялъул аз. Гъеб ккола илбисалъул чапар. ЧІухІдарунгутІизелъун дун вухизе изну къун буго Аллагъас гъев чапарасе. ⁸ Дица лъабцІулго гъарана ТІадегІанасда, гъев тІаса во-сейилан. ⁹ Амма Гъес абуна: «Дидасан бугеб баркатги гІела дие, загІиплъиялъульгъидал дир къуват камиллъулеб». Гъединлъи-дал дагъабги цІикІкІун беццила дица дирго загІиплъи, МасихІил къуват дильго хутІизе. ¹⁰ МасихІие гІоло загІиплъизеги, инжит-хІакъир гъавизеги, захІмалъи баччизеги, хадурчІун дир рахІат хвезабулезул гІазаб-гІакъуба хІехъезеги рази вуго дун, — загІиплъараб мехалъгъидалха дун къуватавлъун лъугъунев.

Павелица бицунеб буго коринфиязде бугеб рокъул

¹¹ ГІантмахІав чияс гІадиал жал рицунел руго дица. Нужеца рицинаруна дида гъел. Нужедани лъазе кколаан дун кинав чи вугевали. Дунго щивго гурев чи вугониги, гъел «чІахІиял чапар-забаздаса» сундалъунниги къадарав гъечІо. ¹² Нужее загъирлъун рукІана хІакъав чапар вукІин лъазабулел жал: сундулъго сабру, мугІизитал, гІаламатал ва Аллагъасдасан рещІараб къуватги. ¹³ ГІарац къейилан нужер гъодиде гъир бегизабичІолъи гурони, иман лъуразул цогидал жамагІатазе гъабуралдаса батІияб ме-къаб-тІекъаб жо щиб дица нужее гъабураб? Гъеб рехсараб «гІа-йиб» кканин, тІасалъугъа дидаса!

¹⁴ Гъанже дида рагІалда буго лъабабизеги нужехъе вачІине. Гъебмехалдаги нужер гъодиде гъир бегизабиларо дица, нужераб гуро дие къваригІун бугеб, нужго къваригІун руго. Лъималаз гуро эбел-инсуе нахърател гъабизе кколеб, эбел-инсуца лъималаз-зейин. ¹⁵ Дун рази вуго дир бугебщинабги нужее къезе, дунгоги

къезе. ГъадигІан цІакъ дие нуж рокъулеб мехалъ, нуже дун дагъго вокъизе бегъилиш?

¹⁶Нужедаго лъалагури, щибниги гъарун дица нужеда захІмат баччизабичІолъи. Амма цо-цояз абизе бегъула сихІирго хІалтІун хІиллаялъ кверде росанин дица нужилан. ¹⁷Дица нужехъе ритІа-разул цоясдасангІаги щибниги щварабищ дир бетІербахъиялъе? ¹⁸Дица Титида гъарана нужехъе айилан ва гъесда цадахъ цо вацги витІана. Титица бегъарабищ нужер кисинибе квер? Цого Илагъияб РухІалъ малъухъе гурищ дунги гъевги хъвадулел ругел? Цого галаби гурищ нижеца тІамулел ругел?

КантІиялде ахІи

¹⁹Гъаб кагъат цІалулаго нужеца пикру гъабун батила нужеда цере нижго ритІухъ гъаризе лъугъунел ругин нужилан. Аллагъасда цере МасихІиде цолъун кІалъалел руго ниж. Нужер гІумру берцин гъабизе гІоло буго, дир хириял, гъеб кинабго. ²⁰Дун хІинкъун вуго, — нагагъ дун гъениве вачІани, дида ратизе бокъараб къагІидаялда нужги ратиларин, нужеда ватизе бокъараб къагІидаялда дунги ватиларин. Нужеда гъоркъоб дагІба-къец, шакдари, щин, хъантІи, бугъан, мацІ, чІухІи-пахрулъи ва гъалмагъир батилин хІинкъун вуго. ²¹Гъанжеги нужехъе вачІараб мехалъ нуж сабаблъун дир Аллагъас дун гІодовегІанлъизе гъавилиланги хІинкъун вуго. Гъебмехалда нужер гІемерисезда хадуб (хваразда хадуб гІадин) магІу гъабизе ккела дица. Гъел рукІина адаб гъечІолъи, пасалъи, хъахІбалъи гІадинал мунагъал гъаруниги, жал кантІичІел, гъел рехун течІел гІадамал.

13 бетІер

Ахирисел насихІатал

¹Лъабабилеб нухалдаги вачІинехъин вуго дун нужехъе. ТІухъдузда хъван буго: «Лъилниги рагІи ритІухълъизе ккани, къвари-гІуна кІиги яги лъабго чиясул нугІлъи». ²КІиабилеб нухалъ вачІараб мехалдаги лъазабун букІана, гъанже нужедаса рикІІад вукІаго нахъеги лъазабулеб буго, гъел мунагъал рехун течІезе ва киналго цогидазеги гъаб нухалда гурхІел букІине гъечІилан. ³Нужеца тІалаб гъабулеб буго дун МасихІил кІалдисан кІалъалев вукІин чІезабейилан. МасихІ нуже загІипавлъун гуро загъирлъун вугев, нужеда гъорлъ жиндирго къуват бихъизабулеб

буго гъес. ⁴ХІакъикъаталдаги заГіпав вукІана гъев хъанчида ван вугеб мехалъ, амма Аллагъасул къудраталъ чІаголъизавуна. Гъесде цолъарал нижги заГіпал руго, амма Аллагъасул къудраталдалъун нужеда гъорлъ нижги гъесда цадахъ чІаго рукІина.

⁵Нужер иман шулалъун бугищали хІалбихъе. ГІиса МасихІ нужелъги вукІин бичІчІулеб гъечІебищ нужеда? Гъеб бичІчІулеб батичІони, Аллагъ разилъун гъечІо нужедаса. ⁶Нижедаса Аллагъ разилъун вукІин нужеда лъалилан хъул буго нижер. ⁷Нижеца Аллагъасда гъарула нуж квешлъи гъабизе риччагейилан. Нижедаса Аллагъ разилъун вукІин чІезабизе гуребха нижеца гъеб гъарулеб. Нужеца лъикІлъи гъабуни гІела нижее, нижедаса Аллагъ разилъун гъечІилан нужеда раКІалде кканиги. ⁸ХІакъабщиналде данде къркъезе гуреб, гъелъие гІоло къркъезейин нижелъ къуват бугеб. ⁹Ниж заГіплъун ругони, нужелъ къуват цІикІІани, гъелдаса рохула ниж. Нижеца Аллагъасда гъарулеб жого нуж лъикІаб рахъалде рачейилан буго. ¹⁰ГІумру хвезабизе гуреб, гъеб берцин гъабизе ГІадеГІанас дие къураб ихтияралда рекъон, нужер гъениве вачІун къварараб тамихІ гъабизе ккунгутІизейин гъанив вукІун хъвалеб бугеб дица гъадин.

Кагътил ахир

¹¹Кагътил ахиралдаги — роха-хинлъун рукІа, вацал, битІараб нухде русса, дица гъарарабги гъабе, цоцазулгун раГІи данде ккезабе, рекъа-решон рукІа, — рекъелги рокъиги рещтІинабулев Аллагъас рехун теларо нуж!

¹²Иман лъуразул агълуялъ гІадин цоцазда баун салам гъабе. Иман лъуразул тІолабго агълуялълъулги салам буго нужеде.

¹³ГІадеГІанав ГІиса МасихІил цІобги Аллагъасдасан рокъиги даимго хутІаги нужелъ. Илагъияб РухІалъ цолъизареги нуж.